

हिंदी विश्वविद्यालय शिक्षक संघ का चुनाव  
प्रो.मनोज कुमार बने अध्यक्ष  
डॉ. अवंतिका शुक्ला उपाध्यक्ष, डॉ. अमित राय महासचिव

वर्धा, 28 मार्च 2017: महात्मा गांधी अंतरराष्ट्रीय हिंदी विश्वविद्यालय के शिक्षक संघ के मंगलवार को हुए चुनाव में मानविकी एवं समाज विज्ञान विद्यापीठ के अधिष्ठाता प्रो. मनोज कुमार को अध्यक्ष चुना गया। उपाध्यक्ष पद पर स्त्री अध्ययन विभाग की सहायक प्रो. डॉ. अवंतिका शुक्ला तथा महासचिव पद पर दूरशिक्षा विभाग में सहायक प्रोफेसर डॉ. अमित राय चुने गये। चुनाव के लिए मंगलवार को सुबह मतदान हुआ और दोपहर को चुनाव परिणाम की घोषणा की गयी। चुनाव में 65 में से 62 अध्यापकों ने मतदान किया जो 97 प्रतिशत है।

इस चुनाव में कार्यकारिणी सदस्य के रूप में अनुवाद एवं निर्वचन विद्यापीठ के सहायक प्रोफेसर डॉ. अनवर अहमद सिद्दीकी, इसी विभाग की सहायक प्रोफेसर डॉ. हरप्रीत कौर, उर्दू विभाग के डॉ. हिमांशु शेखर और डायस्पोरा अध्ययन विभाग के डॉ. मुन्नालाल गुप्ता चुने गये। संयुक्त सचिव के रूप में डॉ. वीरेंद्र प्रताप यादव और डॉ. परिमल प्रियदर्शी निर्विरोध चुने गये।

चुनाव प्रक्रिया में मुख्य चुनाव अधिकारी के रूप में स्त्री अध्ययन विभाग के प्रो. शंभु गुप्त तथा निर्वाचन अधिकारी के रूप में डॉ. शैलेश मदजी कदम, डॉ. हरीश हुनगुंद और डॉ. निशीथ राय ने कार्य संभाला।

